



জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ৩৩/২০২২

গুৱাহাটী বিশ্ববিদ্যালয়ৰ ৭৫ তম প্রতিষ্ঠা দিৱসৰ কাৰ্যসূচীত অংশগ্ৰহণ মুখ্যমন্ত্রী
ড° হিমন্ত বিশ্ব শৰ্মাৰ

**গুৱাহাটী বিশ্ববিদ্যালয় উত্তৰ-পূব ভাৰতৰ শিক্ষাব নৱজাগৰণৰ
প্রাণকেন্দ্ৰ : মুখ্যমন্ত্রী**

মহাৰজত জয়ন্তী বৰ্ষত ৰাজ্যত এক ষ্টাট আপ তথা উদ্ঘাসন আন্দোলনৰ নেতৃত্ব
ল'বলৈ গুৱাহাটী বিশ্ববিদ্যালয়ৰ প্রতি মুখ্যমন্ত্রীৰ আহ্বান

দিছপুৰ, ২৬ জানুৱাৰী : “গুৱাহাটী বিশ্ববিদ্যালয় হৈছে ৰাইজে সৃষ্টি কৰা উচ্চ শিক্ষাব এক পৱিত্ৰ
মন্দিৰ। অসমীয়া মানুহৰ উচ্চ শিক্ষাব প্রতি থকা প্ৰৱল আকৰ্ষণৰ বাবে জন্মলাভ কৰা এই বিশ্ববিদ্যালয়খন
সঁচা অৰ্থত ৰাইজৰ সম্পদ। ৰাজ্যখনত উচ্চ শিক্ষাব ন ন প্রতিষ্ঠান গঢ় লৈ উঠাৰ পাছতো এই বিশ্ববিদ্যালয়ে
সুকীয় মৰ্যাদাৰে আজিও মূৰ তুলি আছে।” ঐতিহ্যমণ্ডিত গুৱাহাটী বিশ্ববিদ্যালয়ৰ পঞ্চসপ্ততিতম প্রতিষ্ঠা
দিৱস তথা মহাৰজত জয়ন্তী উদযাপন বৰ্ষৰ উদ্বোধনী অনুষ্ঠান উপলক্ষে আজি বিশ্ববিদ্যালয়খনৰ বিৰিদিঃ
কুমাৰ বৰুৱা প্ৰেক্ষাগৃহত আয়োজিত এক আড়ম্বৰপূৰ্ণ অনুষ্ঠানত মুখ্য অতিথি হিচাপে অংশগ্ৰহণ কৰি
মুখ্যমন্ত্রী ড° হিমন্ত বিশ্ব শৰ্মাই এইদৰে কয়।

অনুষ্ঠানত ভাষণ প্ৰদান কৰি মুখ্যমন্ত্রী ড° শৰ্মাই কয় যে গুৱাহাটী বিশ্ববিদ্যালয় হৈছে উত্তৰ-পূব
ভাৰতৰ শিক্ষাব নৱজাগৰণৰ প্রাণকেন্দ্ৰ। আন আন উচ্চ শিক্ষা প্রতিষ্ঠানতকৈ বহুবোৰ দিশত এই বিশ্ববিদ্যালয়ৰ
কিছু সুকীয়া বৈশিষ্ট্য আছে। বহু সংখ্যক জ্ঞানাবেষী পুৰোধা ব্যক্তিৰ অশেষ ত্যাগ আৰু দীঘলীয়া আন্দোলনৰ
ফচল এই বিশ্ববিদ্যালয়ৰ প্রাপ্তিৰ এক অনন্য আনন্দ আছে। এই বিশ্ববিদ্যালয় প্রাপ্তিৰ যিদৰে এক অনন্য
আনন্দ আছে সেইদৰে এই বিশ্ববিদ্যালয়খনৰ মানৱ সম্পদ গঢ়াৰো এক অদ্ভুত ইতিহাস আছে বুলি তেওঁ
মন্তব্য কৰে। গুৱাহাটী বিশ্ববিদ্যালয় প্রতিষ্ঠাৰ আৰু ইতিহাস আলোকপাত কৰি মুখ্যমন্ত্রীয়ে কয় যে ১৯১৭
চনতে অসমত এখন বিশ্ববিদ্যালয় স্থাপনৰ বাবে আন্দোলনৰ সূচনা হৈছিল। সত্যনাথ বৰা, ঘনশ্যাম বৰুৱা,
নবীনচন্দ্ৰ বৰদলৈ, গোপীনাথ বৰদলৈ, বঘনাথ চৌধুৰী, তৰণ বাম ফুকন, কৃষকান্ত সন্দিকৈ, শৰৎ চন্দ্ৰ
গোস্বামী আদি পুৰোধা ব্যক্তিৰ নিৰস্তৰ প্ৰয়াস আৰু অশেষ ত্যাগৰ বিনিয়ত ৰাইজৰ দান-বৰঙনি তথা
স্বাধীনতাৰ পিছৰ অসমৰ প্ৰথমখন চৰকাৰৰ সহযোগত এই বিশ্ববিদ্যালয় স্থাপন হৈছিল বুলি মুখ্যমন্ত্রীয়ে
উল্লেখ কৰে। অসমৰ প্ৰথমগৰাকী মুখ্যমন্ত্রী লোকপ্ৰিয় গোপীনাথ বৰদলৈৰ নেতৃত্বত গঠিত হোৱা চৰকাৰে
১৯৪৭ চনত প্ৰণয়ন কৰা গুৱাহাটী বিশ্ববিদ্যালয়ৰ অধিনিয়মৰ জৰিয়তে এই বিশ্ববিদ্যালয় স্থাপন কৰা
হৈছিল। ১৯৪৮ চনৰ ২৬ জানুৱাৰীত কটন কলেজৰ চুড়মাৰ্ছন হলত প্ৰথমবাৰৰ বাবে বিশ্ববিদ্যালয়ৰ কৰ্ত
সভা বহাৰ প্ৰসংগ উল্লেখ কৰি মুখ্যমন্ত্রীয়ে কয় যে এই দিনটোতেই উত্তৰ-পূব ভাৰতে অঞ্চলটোৰ প্ৰথমখন
বিশ্ববিদ্যালয় লাভ কৰি অঞ্চলটোৰ শৈক্ষিক ইতিহাসৰ এক নতুন যুগৰ পাতনি মেলিলে। ভাৰতবৰষই



জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

স্বাধীনতার অমৃত মহোৎসর উদ্যাপন করার এই পরিত্ব বর্ষটোতেই গুৱাহাটী বিশ্ববিদ্যালয়েও ইয়াৰ মহাবজত জয়ন্তী বৰ্ষত পদার্পণ কৰাটো আমাৰ সকলোৱে বাবে গৌৰৱৰ কথা বুলি উল্লেখ কৰি মুখ্যমন্ত্রীয়ে কয় যে প্ৰযুক্তি, উদ্ভূত আৰু সাহসক মূলধন কৰি এই মহাবজত জয়ন্তী বৰ্ষৰ পৰাই বিশ্ববিদ্যালয়খনে সমাজৰ বাবে নতুন কিবা এটা কৰাৰ সংকল্প ল'ব লাগিব। বাজ্যত এক ষ্টার্ট আপ আন্দোলনৰ নেতৃত্ব দিয়াৰ বাবে এয়াই বিশ্ববিদ্যালয়খনৰ বাবে উপযুক্ত সময় বুলি মন্তব্য কৰি তেওঁ কয় যে নতুন চিন্তা তথা উদ্ভাৱনীমূলক কাম-কাজৰ বাবে বাজ্য চৰকাৰৰ বাজকোষত পুঁজিৰ কেতিয়াও অভাৱ নহয়। এই দিশত উপযুক্ত প্ৰস্তাৱ যুগ্মত কৰি চৰকাৰৰ ওচৰত দাখিল কৰিলে বাজ্য চৰকাৰে প্ৰয়োজনীয় সকলো সহযোগিতা বিনা দিধাই আগবঢ়াব বুলি মুখ্যমন্ত্রীয়ে জানিবলৈ দিয়ে।

মুখ্যমন্ত্রী ড° শৰ্মাই কয় যে জ্ঞান আৰু প্ৰজ্ঞাৰ সাধনাই হৈছে ভাৰতীয় সভ্যতাৰ মৌলিক উপলব্ধি। তক্ষশিলা আৰু নালন্দাই দেখুৱাই যোৱা পথেৰে অগ্ৰসৰ হৈ জ্ঞান আৰু প্ৰজ্ঞাৰ এক অবিৰাম যাত্ৰাবে ভাৰতীয় সভ্যতাই আজি উৎকৰ্ষতাৰ পূৰ্ণ পৰ্যায়ত উপনীত হৈছে। বিবিধতাৰ মাজত একতাৰ জয়গান গাই পাঁচ হাজাৰ বছৰীয়া এক দূৰস্ত যাত্ৰাপথ অতিক্ৰমি আমাৰ সভ্যতাই আজিও গৌৱৰৱে মূৰ দাঙি থাকিবলৈ সমৰ্থ হৈছে বুলি তেওঁ মন্তব্য কৰে। মুখ্যমন্ত্রীয়ে কয় যে কেৱল শিক্ষক বা আমোলা সৃষ্টি কৰাই বিশ্ববিদ্যালয় এখনৰ উদ্দেশ্য হ'ব নোৱাৰে। বিশ্ববিদ্যালয়ৰ মজিয়াৰ পৰা ওলাই আহোতে আমি মানৱীয় গুণেৰে সমৃদ্ধ হৈ এগৰাকী পূৰ্ণ মানুহ হিচাপে পৰিচিত হ'ব লাগিব। শিক্ষার্থীৰ চিন্তা আৰু মানসিকতাৰ পৰিৱৰ্তন সাধনেই শিক্ষাৰ মূল্য উদ্দেশ্য হ'ব লাগিব। দেশে আজি গ্ৰহণ কৰা নতুন শিক্ষা নীতিৰ মূল তাৎপৰ্যও ইয়েই বুলি মন্তব্য কৰি তেওঁ কয় যে ৰাষ্ট্ৰীয় শিক্ষা নীতিৰ এই অন্তৰ্নিহিত তাৎপৰ্য কথাই-কামে ৰূপায়ণ কৰিব পাৰিলৈহে ইয়াৰ মূল উদ্দেশ্য সাৰ্থক হ'ব। বাজ্যত এই শিক্ষানীতিৰ উপযুক্ত ৰূপত রূপায়ণৰ ক্ষেত্ৰত গুৱাহাটী বিশ্ববিদ্যালয়ে নেতৃত্বৰ ভাৰ গ্ৰহণ কৰিব লাগিব বুলিও মুখ্যমন্ত্রীয়ে কয়।

বিশ্ববিদ্যালয়ৰ পঞ্জীয়ক হেমন্ত কুমাৰ নাথে আদৰণী ভাষণ প্ৰদান কৰা আজিৰ এই অনুষ্ঠানত বাজ্য চৰকাৰৰ শৈক্ষিক উপদেষ্টা অধ্যাপক ননীগোপাল মহন্ত, গুৱাহাটী বিশ্ববিদ্যালয়ৰ উপাচার্য অধ্যাপক প্ৰতাপজ্যোতি সন্দিকৈ আৰু বিশ্ববিদ্যালয়ৰ মহাবজত জয়ন্তী উদ্যাপন সমিতিৰ কাৰ্যকৰী সভাপতি অধ্যাপক দিলীপ কুমাৰ কলিতাইও ভাষণ প্ৰদান কৰে। ৭৫ তম প্ৰতিষ্ঠা দিৱসৰ এই কাৰ্যসূচীত বিশ্ববিদ্যালয়খনৰ প্ৰাক্তন আৰু বৰ্তমানৰ বহু সংখ্যক ছাত্ৰ-ছাত্ৰী আৰু শিক্ষক-শিক্ষিয়াত্ৰীয়ে অংশগ্ৰহণ কৰে।

ইয়াৰ পিছতে মুখ্যমন্ত্রীয়ে গুৱাহাটী বিশ্ববিদ্যালয় চৌহদত অৱস্থিত একুৱা কালচাৰ আৰু বায়'ডাইভাৰচিটি কেন্দ্ৰত স্থাপন কৰা ক্ষেছ রাটাৰ অৰ্ণমেণ্টেল ফিছ ৰুড বেংকো আনুষ্ঠানিকভাৱে উদ্বোধন কৰে। হায়দৰাবাদস্থিত ৰাষ্ট্ৰীয় মীন উন্নয়ন ব'ৰ্ডৰ পৃষ্ঠপোষকতাত তথা বাজ্য চৰকাৰৰ মীন বিভাগৰ সহযোগত স্থাপন কৰা এই প্ৰতিষ্ঠানে বিশ্ববিদ্যালয়খনৰ প্ৰাণী বিজ্ঞান বিভাগৰ ছাত্ৰ-ছাত্ৰীসকলক বিশেষভাৱে উপকৃত কৰাৰ লগতে আলংকৰিক মাছৰ গৱেষণা আৰু প্ৰতিপালনৰ দিশতো নতুনত্বৰ সন্ধান দিবলৈ সক্ষম হ'ব বুলি মুখ্যমন্ত্রীয়ে আশা প্ৰকাশ কৰে।

প্ৰকৃঃৰঃ

২৬-১-২০২২

Website: cm.assam.gov.in/assam.mygov.in

E-mail: cmprcell09@gmail.com

/CMOfficeAssam / /cmofficeassam

cmassam.prcell@gov.in